

“ ఆదిపర్వము ” - విశ్వవిజ్ఞాన సర్వస్వమ్

॥ విఘ్నేశ్వర ధ్యానమ్ ॥

ఘ్నాంబరధరం విఘ్నం శశివర్ణం చతుర్భుజమ్ ।
పునస్సవదనం ధ్యాయేత్ సర్వవిఘ్నోపశాంతయే ॥

॥ శ్రీనివాస ధ్యానమ్ ॥

నమస్తుభ్యం మహాదేవ నారాయణ కృపానిధే ।
పాలా వాః ఫణిశైలేశ భక్తబంధో దయానిధే ॥

॥ మహాభారత శ్రవణ ఫలమ్ ॥

ద్వైపాయనౌష్ఠ పుట నిస్సృతమప్రమేయం । పుణ్యం పవిత్రమథ పాపహరం శివం చ ।
యో భారతం సమధిగచ్ఛతి వాచ్యమానం । కిం తస్య పుష్కరజలైరభిషేచనేన ॥

॥ అఫీ సాంకల్యః ॥

శ్రీమదాదివరాహక్షేత్రే, విరాజమానస్య, దేవదేవోత్తమస్య, జగద్రక్షణార్థ, మవతీర్ణస్య, శ్రీమదఖిలాండకోటి
బ్రహ్మాండనాయకస్య, శ్రీవేంకటేశ్వరస్వామినః, అనుగ్రహప్రసాదేన, సర్వేషాం, భక్తజనానాం, ఆధివ్యాధి,
నివృత్తిద్వారా, ఆయురారోగ్యైశ్వర్యాభివృద్ధ్యర్థం, విషూచికాక్రిమిజనిత, సమస్త, దుష్టభావ నివారణార్థం
సర్వారిష్ట, నివృత్తిద్వారా, సకలశ్రేయో2భివృద్ధ్యర్థం, ధర్మార్థ, కామమోక్షాఖ్య, చతుర్విధ, పురుషార్థ ఫల
సిద్ధ్యర్థం, వాఙ్మనఃకాయ, ప్రవర్తిత, అనేక జన్మాఘ, నిబర్హణార్థం, సమస్త, పాపక్షయార్థం చ, శ్రీమన్మహాభారతే,
ఆదిపర్వణి, యథాశక్తి, ఏకషష్ఠితమ, ద్విషష్ఠితమాధ్యాయాంతర్గత, శ్లోకపారాయణం, ఆచార్యముఖేన,

కరిష్యామహే ॥

॥ వ్యోమ ధ్యానమ్ ॥

వ్యోమం వశిష్టనప్తారం శక్తేః పౌత్రమకల్మషమ్ ।
పరిశరత్కృణం వందే శుకతాతం తపోనిధిమ్ ॥

వ్యోపాయ విఘ్నరూపాయ వ్యోమరూపాయ విష్ణవే ।
నమో వై బ్రహ్మనిధయే, వైశిష్టాయ నమోనమః ॥

అధ్యాయ:-61 ఏకషష్టితమో2ధ్యాయః అంశావతరణపర్వ
కౌరవపాణ్డవభేదమూలకజతుగృహదాహాదియుద్ధాంతవృత్తాంతస్య సంక్షేపతో వర్ణనమ్

సుభద్రా యుయుజే ప్రీత్యా పాణ్డవేనార్జునేన హా ।
అతర్పయచ్చ కౌన్తేయః ఖణ్డవే హవ్యవాహనమ్ ॥ 61 - 45 ॥

బీభత్సుర్వాసుదేవేన సహితో నృపసత్తమ ।
నాతిభారో హి పార్థస్య కేశవేన సహాభవత్ ॥ 61 - 46 ॥

వ్యవసాయసహాయస్య విష్ణోః శత్రువధేష్వివ ।
పార్థాయాగ్నిర్దదౌ చాపి గాణ్డీవం ధనురుత్తమమ్ ॥ 61 - 47 ॥

ఇషుధీ చాక్షయైర్బాణై రథం చ కపిలక్షణమ్ ।
మోక్షయామాస బీభత్సుర్మయం యత్ర మహాసురమ్ ॥ 61 - 48 ॥

స చకార సభాం దివ్యాం సర్వరత్నసమన్వితామ్ ।
తస్యాం దుర్యోధనో మన్దో లోభం చక్రే సుదుర్మతిః ॥ 61 - 49 ॥

తతో2క్షైర్వృశ్చయిత్వా చ సౌబలేన యుధిష్ఠిరమ్ ।
వనం ప్రస్థాపయామాస సప్త వర్షాణి పశ్చ చ ॥ 61 - 50 ॥

అజ్ఞాతమేకం రాష్ట్రే చ తతో వర్షం త్రయోదశమ్ ।
తతశ్చతుర్దశే వర్షే యాచమానాః స్వకం వసు ॥ 61 - 51 ॥

నాలభంత మహారాజ తతో యుద్ధమవర్తత ।
తతస్తే క్షత్రముత్పాద్య హత్వా దుర్యోధనం నృపమ్ ॥ 61 - 52 ॥

రాజ్యం విహతభూయిష్ఠం ప్రత్యపద్యంత పాణ్డవాః ।
ఇష్ట్యా క్రతూశ్చ సుబహూన్ హయమేధాధికాంస్తతః ॥ 61 - 53 ॥

ధృతరాష్ట్రే గతే స్వర్గం విదురే పశ్చుతాం గతే ।
గమయిత్వా స్త్రియస్వర్గం రాజ్ఞామమితతేజసామ్ ॥ 61 - 54 ॥

విష్ణౌ చ నిలయం ప్రాప్తే కృష్ణదారాన్ ప్రధక్ష్య చ ।
మహాప్రస్థానికం కృత్వా గతాస్వర్గమనుత్తమమ్ ॥ 61 - 55 ॥

ఏవమేతత్ పురావృత్తం తేషామక్లిష్టకర్మణామ్ ।

భేదో రాజ్యవినాశాయ జయశ్చ జయతాం వర ॥

॥ 61 - 56 ॥

ఇతి శ్రీమహాభారతే ఆదిపర్వణి అంశావతరణపర్వణి భారతసూత్రం నామైకషష్టితమోధ్యాయః ॥ 61 ॥

అధ్యాయః-62 ద్విషష్టితమో2ధ్యాయః అంశావతరణపర్వ

జనమేజయప్రశ్నాన్ సమాదధతా వైశమ్పాయనేన మహాభారతశ్రవణపఠనమాహాత్మ్యవర్ణనమ్

అథ శ్రీమహాభారతే ఆదిపర్వణి అంశావతరణపర్వణి మహాభారతప్రశంసాయాం ద్విషష్టితమో2ధ్యాయః॥ 62 ॥

జనమేజయ ఉవాచ

కథితం వై సమాసేన త్వయా సర్వం ద్విజోత్తమ ।

మహాభారతమాఖ్యానం కురూణాం చరితం మహత్ ॥

॥ 62 - 01 ॥

కథాం త్వమద్య చిత్రార్థాం కథయస్వ తపోధన ।

విస్తరశ్రవణే జాతం కౌతూహలమతీవ మే ॥

॥ 62 - 02 ॥

స భవాన్ విస్తరేణేమాం పునరాఖ్యాతుమర్హతి ।

న హి త్వప్యామి పూర్వేషాం శృణ్వానశ్చరితం మహత్ ॥

॥ 62 - 03 ॥

న తత్కారణమల్పం వై ధర్మజ్ఞా యత్ర పాణ్డవాః ।

అవధ్యాన్ సర్వశో జఘ్నుః ప్రశస్యస్తే చ మానవైః ॥

॥ 62 - 04 ॥

కిమర్థం తే నరవ్యాఘ్రాః శక్తాః సంతో హ్యనాగసః ।

ప్రయుజ్యమానాన్ సజ్జ్నేశాన్ క్షాంతవన్తో దురాత్మనామ్ ॥

॥ 62 - 05 ॥

కథం నాగాయుతప్రాణో బాహుశాలీ వృకోదరః ।

పరిక్లిశ్యన్నపి క్రోధం ధృతవాన్ వై ద్విజోత్తమ ॥

॥ 62 - 06 ॥

కథం సా ద్రౌపదీ కృష్ణా క్లిశ్యమానా దురాత్మభిః ।

శక్తా సతీ ధార్తరాష్ట్రాన్నాదహత్కోధచక్షుషా ॥

॥ 62 - 07 ॥

కథం వ్యసనినం ద్యూతే పార్థా మాద్రీసుతౌ తదా ।

అన్వయుస్తే నరవ్యాఘ్రో బాధ్యమానా దురాత్మభిః ॥

॥ 62 - 08 ॥

కథం ధర్మభృతాం శ్రేష్ఠః సుతో ధర్మస్య ధర్మనిత్ ।

అనర్హః పరమం క్లేశం సోధవాన్ స యుధిష్ఠిరః ॥

॥ 62 - 09 ॥

